

प्रमुख समाचार

- नयाँ उपराष्ट्रपतिको चयनका लागि निर्वाचन आयोगद्वारा चुनाव प्रक्रिया आधिकारिक रूपमा सुरु
- भारत-बेलायत सम्बन्धलाई सुदृढ पार्न प्रधानमन्त्री बेलायत प्रस्थान
- आज तेस्रो दिन पनि संसदका दुवै सदन स्थगित
- सरकारले विपक्षी दलका प्रश्नहरूको जवाफ नदिएको विपक्षी दलका नेता राहुल गान्धीको आरोप
- भारत र नेपालबीच गृहसचिव-स्तरीय वार्ता दिल्लीमा सम्पन्न

VP-Election

उप-राष्ट्रपति पदबाँजगदीप धनखडको राजीनामापछि भारतका नयाँ उप-राष्ट्रपतिको चयनका लागि निर्वाचन आयोगले चुनाव प्रक्रिया आधिकारिक रूपमा सुरु गरेको छ। हिजै गृह मन्त्रालयले उप-राष्ट्रपति धनखडको राजीनामा स्वीकृत भएको भन्दै सो पद रिक्त भएको राजपत्राङ्कित अधिसूचना जारी गरी संविधानको धारा 324 अन्तर्गत संवैधानिक जनादेश अनुसार, निर्वाचन आयोगलाई उप-राष्ट्रपतिको निर्वाचन गर्न जिम्मेवार सुम्पिएको निर्वाचन आयोगद्वारा जारी विज्ञप्तिमा जनाइएको छ। अर्कोतिर, निर्वाचन आयोगले 2025 को उप-राष्ट्रपति चुनावको समय तालिका र थप विवरणहरू चाँडै सार्वजनिक गर्ने जानकारी दिएको छ।

PM-London-

भारत-बेलायत द्विपक्षीय सम्बन्धलाई अझ सुदृढ पार्न प्रधानमन्त्री नरेन्द्र मोदी बेलायत प्रस्थान गर्नुभएको छ। लन्डनमा आकाशवाणी संवाददातासँग कुराकानी गर्दै, बेलायतका लागि भारतका उच्चायुक्त विक्रम कुमार दोराई-स्वामीले यो भ्रमण दुवै देशका लागि लाभदायक हुने बताउनुभयो। उहाँले यस भ्रमणका क्रममा स्वतन्त्र व्यापार सम्झौतामा हस्ताक्षर हुन सक्ने र यसले दुवै देशको अर्थतन्त्रमा सकारात्मक प्रभाव पार्ने जानकारी दिनुभयो। **उहाँले भन्नुभयो...**

Parliament adjourned

विपक्षी दलको होहल्लाका कारण आज लगातार तेस्रो दिन पनि संसदका दुवै सदनको कार्यवाही अवरुद्ध भयो र पछि दिनभरिका लागि स्थगित गरियो। विपक्षी दलहरूले बिहारमा मतदाता सूचीको विशेष गहन संशोधन र अन्य मुद्दाहरूमा छलफलको माग गरिरहेका थिए। दोस्रोपक्ष स्थगित भएपछि दिउँसो २ बजे लोकसभाको कार्यवाही सुरु हुनेबित्तिकै कांग्रेस, द्रमुक, समाजवादी पार्टी र अन्य विपक्षी दलहरू आफ्ना मागहरूबारे नारा लगाउँदै अध्यक्षको अगाडि आए। अध्यक्षले विपक्षी दलले यस विधेयकमा छलफल गर्न दिनुपर्ने बताउनुभएपछि पनि होहल्ला जारी रहेकाले, दिनभरिका लागि सदनको कार्यवाही स्थगित गर्नुभयो। **उहाँले भन्नुभयो...**

यसअघि, पहिलो स्थगनपछि दिउँसो १२ बजे लोकसभाको कार्यवाही पुनः सुरु हुँदा, विपक्षी सदस्यहरूले बिहारमा मतदाता सूचीको विशेष गहन संशोधन र अन्य मुद्दाहरूमा छलफलको माग गर्दै, नाराबाजी जारी राखे। विपक्षी सदस्यहरूले आफ्नो विरोध जारी राखेकाले सदनका अध्यक्षले दिउँसो १२ बजेसम्म सदन स्थगित गर्नुभयो। राज्यसभामा पनि त्यस्तै दृश्य देखियो। दोस्रो स्थगनपछि, दिउँसो २ बजे सदन पुनः सुरु हुँदा, विपक्षी दलहरूले सदनमा हड्गामा मच्चाए र बिहारमा विशेष गहन संशोधनमा छलफलको माग गरे। हड्गामा जारी रहेकाले, अध्यक्षले सदन दिनभरिका लागि स्थगित गर्नुभयो।

Rahul-Loksabha

लोकसभामा विपक्षी दलका नेता राहुल गान्धीले सरकारले अपरेशन सिन्दूर र अमेरिकी राष्ट्रपति ट्रम्पले भारत र पाकिस्तानबीच युद्धविराम गराएको भन्ने गरेको दाबीबारे विपक्षी दलका प्रश्नहरूको जवाफ नदिएको आरोप लगाउनुभयो। संसद भवन परिसरमा पत्रकारहरूसँग कुरा गर्दै, श्री गान्धीले विपक्षी दलले अपरेशन सिन्दूरमाथि छलफल चाहेको बताउँदै, निर्वाचन आयोगको मतदाता सूचीको विशेष गहन संशोधन अभियानमाथि पनि प्रश्न उठाउनुभयो।

India- Nepal Talks

भारत र नेपालबीच गृहसचिव-स्तरीय वार्ता हिजो नयाँ दिल्लीमा सम्पन्न भयो। वार्ताका क्रममा दुवै पक्षले द्विपक्षीय सुरक्षा सहयोगका साथै सीमा व्यवस्थापनको सम्पूर्ण पक्षको समीक्षा गरे र यसलाई अझ सुदृढ पार्ने सहमति जनाए। छलफलमा सीमा स्तम्भहरूको मर्मतसम्भार, सीमापार आपराधिक गतिविधिहरू, सीमा जिल्ला समन्वय समितिहरूको काम, सीमा पूर्वाधार, विशेष गरी आई.सी.पी., सड़क र रेलवे नेटवर्कहरूको सुदृढीकरण, विभिन्न सुरक्षासम्बन्धी संस्थाहरूको सशक्तिकरण र क्षमता निर्माण, अनि आपदा जोखिम न्यूनीकरण र व्यवस्थापनमा सहयोगलाई सुदृढ गर्ने उपायहरू समावेश थिए। दुवै पक्षले आपराधिक मामिलामा पारस्परिक कानुनी सहायतासम्बन्धी सम्झौतालाई अन्तिम रूप दिने कुराको स्वागत गरे र संशोधित सुपुर्दगी सन्धिको प्रारम्भिक निष्कर्षमा पुग्ने दिशामा काम गर्न सहमति जनाए। अर्को गृहसचिवस्तरीय वार्ता आपसी सुविधाजनक मितिमा नेपालमा हुने सहमति भएको छ।

Broadcasting Day

देशको विकास, शैक्षिक प्रसारण र सांस्कृतिक संरक्षणमा प्रसारणको महत्त्वपूर्ण भूमिकालाई उजागर गर्न आज देशभरि राष्ट्रिय प्रसारण दिवस मनाइयो। १९२७ मा यसै दिन, देशमा पहिलो रेडियो प्रसारण **भारतीय प्रसारण कम्पनी**-को बम्बई स्टेशनबाट सुरु भएको थियो। जून ८, १९३६ मा, **भारतीय राज्य प्रसारण सेवा**-लाई **अल इन्डिया रेडियो-ए.आई.आर** र त्यसपछि **आकाशवाणी** नामकरण गरियो। वर्षौंको दौरान, आकाशवाणीले विविध दर्शकहरूमाझ व्यापक पहुँचका साथ आफूलाई स्थापित गरेको छ।

EC-Bihar

निर्वाचन आयोगले बिहारमा विशेष गहन संशोधन प्रक्रिया अन्तर्गत ९८ प्रतिशतभन्दा बढी मतदातालाई समावेश गरिएको बताएको छ। आयोगका अनुसार १५ लाखभन्दा बढी मतदाता गणना फारम प्राप्त नभएको आयोगले जनाएको छ। २० लाख मतदाता मृत फेला परेको, २८ लाखभन्दा बढी मतदाता स्थायी रूपमा विस्थापित भएको र ७ लाख मतदाता एकभन्दा बढी स्थानमा दर्ता भएको पाइएको छ। आयोगले आगामी महिनाको पहिलो मितिमा प्रकाशित हुने मस्यौदा मतदाता सूचीमा सबै योग्य मतदाताहरूलाई समावेश गर्न सबै प्रयास भइरहेको बताएको छ।

LS-Railway Health

आज लोकसभामा रेलमन्त्री अश्विनी वैष्णवले विगत तीन वर्षमा १६ लाखभन्दा बढी रेलवे कर्मचारीहरूलाई चिकित्सा आपतकालीन अवस्थाको सामना गर्न तालिम दिइएको अनि सबै रेलवे स्टेशन र रेलहरूमा जीवन बचाउने औषधि, उपकरण र अक्सिजन सिलिन्डरहरू भएको मेडिकल बक्स उपलब्ध गराउन निर्देशन जारी गरिएको बताउनुभयो। उहाँले सबै रेलवे स्टेशनहरूमा नजिकैका अस्पताल र क्लिनिकहरूको सूची अनि उनीहरूको सम्पर्क नम्बरहरू उपलब्ध रहने जानकारी दिनुभयो।

Rajya Sabha-Carriage Bill

बन्दरगाह, ढुवानी तथा जलमार्ग मन्त्री सर्वानन्द सोनोवालले आज राज्यसभामा समुद्री ढुवानी विधेयक २०२५ पेश गर्नुभयो। यस विधेयकले भारतीय समुद्री ढुवानी ऐन, १९२५ लाई प्रतिस्थापित गर्नेछ। यस ऐनले बन्दरगाहबाट सामान ढुवानीका सन्दर्भमा जिम्मेवारी, दायित्व र अधिकारहरू तोकेको छ। यो विधेयक लोकसभाबाट पहिले नै पारित भइसकेको छ।

Loksabha-AI Mission

इलेक्ट्रोनिक्स तथा सूचना प्रविधि मन्त्री अश्विनी वैष्णवले आज लोकसभामा, देशमा बलियो सूचना प्रविधि प्रणाली रहेको बताउनुभयो। उहाँले यस क्षेत्रले वार्षिक २.५ ट्रिलियन डल्लरभन्दा बढी राजस्व उत्पन्न गर्ने र ६० लाखभन्दा बढी मानिसलाई रोजगारी प्रदान गर्ने बताउनुभयो। साथै, उहाँले भारत स्ट्रोनोफो-ए.आई. न्याङ्किडमा ए.आई.सीपी, क्षमता र कृत्रिम बुद्धिमत्ताको प्रयोगका लागि नीतिहरूमा शीर्ष देशहरूमध्ये एक हो भन्नुभयो। श्री वैष्णवले भन्नुभयो, देशको ए.आई. रणनीतिले देशलाई कृत्रिम बुद्धिमत्तामा विश्व नेताका रूपमा स्थापित गर्ने लक्ष्य राखेको छ। देशका विकास लक्ष्यहरू-अनुरूप बलियो र समावेशी ए.आई. प्रणाली स्थापना गर्न गत वर्ष मार्चमा भारत ए.आई. मिसन सुरु गरिएको पनि उहाँले जानकारी दिनुभयो।

Foreign Ministry-Plane Accident

विदेश मन्त्रालयले अहमदाबादमा भएको एयर इन्डियाको विमान दुर्घटनापछि सम्बन्धित अधिकारीहरूले स्थापित प्रोटोकल र प्राविधिक आवश्यकताअनुसार पीडितहरूको पहिचान गरेको बताएको छ। यस दुर्घटनामा बेलायती पत्रिकामा प्रकाशित रिपोर्टिरे मन्त्रालयका प्रवक्ताले सबै शवलाई उचित सम्मानका साथ राखिएको बताउनुभयो। उहाँले यससँग सम्बन्धित कुनै पनि समस्या समाधान गर्न भारतका लागि बेलायती अधिकारीहरूसँग सम्पर्कमा रहेको जानकारी दिनुभयो।

Badminton-China

दुई पक्रिकी अलम्पिक पदक विजेता तथा पूर्व विश्व च्याम्पियन पी.भी. सिन्धु चाडझाउमा सम्पन्न चाइना ओपन सुपर थाउजन ब्याडमिन्टन प्रतियोगितामा महिला एकलको प्रि-क्वालिफाइनलमा पुगेकी छिन्। सिन्धुले जापानकी मिनामाकाकीलाई २१-१५, ८-२१, २१-१७ ले पराजित गरिन्। यो, सिन्धुको यस वर्ष शीर्ष १० वरीयताका प्रतिद्वन्द्वीमाथिको पहिलो जित हो। त्यसैगरी पुरुष युगलमा, सात्विक-साईराज रिङ्कीरेन्स र चिराग शेटीको जोडिले जापानका केन्या मित्सुहाशी र हिरोकी ओकामुराको जोडिलाई २१-१३, २१-९ ले पराजित गर्दै, प्रि-क्वालिफाइनलमा प्रवेश गरेको छ।

प्रमुख समाचार पुनः एकपटक

- नयाँ उपराष्ट्रपतिको चयनका लागि निर्वाचन आयोगद्वारा चुनाव प्रक्रिया आधिकारिक रूपमा सुरु
- भारत-बेलायत सम्बन्धलाई सुदृढ पार्न प्रधानमन्त्री बेलायत प्रस्थान
- आज तेस्रो दिन पनि संसदका दुवै सदन स्थगित
- सरकारले विपक्षी दलका प्रश्नहरूको जवाफ नदिएको विपक्षी दलका नेता राहुल गान्धीको आरोप
- भारत र नेपालबीच गृहसचिव-स्तरीय वार्ता दिल्लीमा सम्पन्न